

## Nânj kartâ huìj nânj huin gachrûn Apóstol

# PEDRO

### Ga'nín Pedro nuguan' nî'ñanj an riñan nej dinînt nîko' Ma'an Ña'anj an

**1** Nûnj huin Simón Pedro, nî huín sí ga'anj gidigan sinin nî huín si-musû Ma'an Jesucristo, nî ñanj nânj ga'nín huaj riñan nej suj ûta hue'ê guyumân ruhuâ dâj rûn' guyumân ruhuâ nej ñûnj, dadin' Ma'an Da'anj nê' Jesucristo huin sa gi'hiaj ganânin' nî Ma'an huin sa gi'hiaj sa nîkaa: <sup>2</sup> Nî guendâ gini'in nej suj Ma'an Ña'anj an nî gini'in nej suj Ma'an Jesucristo, nî gahuin nîko sunuj u nî sa huâ dîn'inj ganahuin ra'a nej suj.

### Gi'hiaj nej cristiano dâj rûn' gi'hiaj Ma'an Señor Jesús

<sup>3</sup> Nî ûta nûkuaj Ma'an Ña'anj an, nî rikij daran' sa ni'ñun' guendâ ga hue'ê gane' dâj rûn' garan' ruhuâ Ma'an, nî rikî Ma'an daran' nej nânj riñun' da'nga nî ga'hue dagahuin hue'ê' riñanj, nî guendâ gini'in' Ma'an Jesús nî gakîn ñùn' nî ga'hue gane' ñan nne Ma'an nikaj sunj sun nîko xi, <sup>4</sup> nî ûta nîko hua nej sa huâ riñan Ma'an Ña'anj an nî rayi'î dan nî gata si rikij nej sa nîko huâ riñanj riñun', nî nej dânj huin sa guruguñu'unj nî ga'hue go' dâj rûn' garan' ruhuâ Ma'an Ña'anj an, nî gudunô' nej gakîn' mán ruhuâ yumiguî garan' ruhuâ nneè kû'; <sup>5</sup> rayi'î nej nânj nî dagahuin nej suj riñan daran' nej sa garan' ruhuâ Ma'an Ña'anj an nî ûta hio gùyùmàn ruhuâ nej suj, nî dagahuin nej suj nî dugu'nîn' nej suj nî gahuin chrûn nej suj doj da' gui; <sup>6</sup> nî riñan nej sa gahuin chrûn nej suj, nî gùnùtà' nej suj si gà' chrûn nej suj dugumîn nej suj ma'an nej suj, nî si

gà' chr̄un nej suj dugum̄in nej suj ma'an nej suj, n̄i ḡa n̄ukuaj ruhuâ nej suj, n̄i riñan sa huà n̄ukuaj ruhuâ nej suj, n̄i ḡunùtâ' nej suj guendâ dagahuin hue'ê nej suj riñan Ma'an Ña'anj an; <sup>7</sup> n̄i riñan sa dagahuin hue'ê nej suj, n̄i ḡunùtâ' nej suj sa 'l̄i ruhuâ ni'in nej dugui', n̄i riñan sa 'l̄i ruhuâ ni'in nej dugui', n̄i ḡunùtâ' nej suj sa 'l̄i ruhuâ ni'in Ma'an Ña'anj an.

<sup>8</sup> N̄i si n̄ikaj nej suj nej n̄anj, n̄i da' gui n̄i d̄ananj ḡahuin n̄iko doj nej n̄anj riñan nej suj n̄i s̄i ḡahuin nej suj guì rùm̄iin, dadin' d̄an̄un ḡur̄ugui' si ḡahuin nej suj guì ḡi'hiã sa huà hue'ê, guendâ gini'in nej suj Ma'an Señor Jesucristo. <sup>9</sup> San̄i nej guì nitaj si n̄ikaj nej n̄anj n̄i huin ninj d̄aj r̄un' huin nej guì huà d̄uchri; dadin' nitaj si giyiḡin hue'ê gini'hiã ninj, dadin' gini'n̄un ninj si gà' ganaruhui nim̄an ninj n̄i ginikaj Ma'an Ña'anj an nim̄an n̄iko rayi'f̄i si-ḡakin' ninj. <sup>10</sup> D̄in̄in̄j, huê rayi'f̄i dan n̄i dugun̄in' nej suj n̄i ḡa yit̄in̄j ruhuâ nej suj ngà sun gà' chr̄un nej suj ḡi'hiã nej suj n̄i sun gà' ganagui nej suj; dadin' si d̄ananj ḡi'hiã nej suj n̄i nitaj àm̄an huaj ganatu nej suj m̄anj. <sup>11</sup> Dadin' si huê d̄ananj ḡi'hiã nej suj n̄i nitaj si 'l̄i ḡa'n̄in Ma'an Ña'anj an gat̄u nej suj ñan n̄ikaj sun n̄iḡanj Ma'an Señor Jesucristo Ma'an sa ḡi'hiã gan̄an̄in' m̄anj.

<sup>12</sup> Rayi'f̄i dan, n̄i n̄iḡanj d̄unan̄unj ruhuâ nej suj rayi'f̄i nej n̄anj, n̄unj huin si gà' ni'in nej suj, n̄i n̄unj si gà' huà yit̄in̄j ruhuâ nej suj ni'in nej suj nuguan' yàngà' huà hiã. <sup>13</sup> Nga n̄in' hua ni'n̄aj, n̄i huà n̄ih̄ià' niñan ruhuâj, dugun̄in ḡa'lj̄ n̄i d̄una'nḡaj riñan nej suj da'nga n̄i gana'n̄in̄j ñan nej suj; <sup>14</sup> dadin' gà' ni'f̄in si doj gané n̄i ḡah̄uìj, dadin' huê danj gà' gataj Ma'an Señor gun̄in. <sup>15</sup> N̄i ùta hiô dugun̄in ḡidiḡan nej n̄anj riñan nej suj n̄i ne' r̄ukù nga gahú n̄i gan̄anun ruhuâ nej suj rayi'f̄i nej nuguan' gata gun̄in nej suj.

### Nej sô' gini'in d̄aj n̄iko ginikaj sun Ma'an Cristo

<sup>16</sup> N̄i nga gidiḡan nej n̄unj d̄aj n̄ukuaj Ma'an Señor Jesucristo n̄i nga ḡa'na' n̄un Ma'an, n̄i s̄e man 'nḡo guent̄u giri rà nej n̄unj gahuin m̄anj, dadin' gini'in riñan nej n̄unj si n̄ikaj sun Ma'an Señor riñan daran'anj. <sup>17</sup> N̄i nga ganahuin ra'a nuguan'

nì'ñanj an nì ga'min hue'ê Ma'an Re Ña'anj an rayi'ij, nì nda ne' yàtà'a ga'min Ma'an Ña'anj an nì gata: “Nânj huin Da'ní nì ùta 'ì ruhuâj ni'ín Ma'an, nì ùta gininj hue'ê sa gi'hia riñânj.”

<sup>18</sup> Nì gunin nej ñúnj ga'min Ma'an sa ga'min nda ne' yàtà'a, nga nikin' nej ñúnj ngà Ma'an ra kij gèe.

<sup>19</sup> Sani huê danj nanj nikaj nej ñúnj nuguan' gataj dàj gahuin nì huej huin nuguan' yitnj huua, nì dùgùnàj gi'hiaj nej suj si ùta hue'ê ganain rakij nej suj nì gi'hiaj nej suj dàj rún' gi'hiaj chrun ña'an gudugùn dadin' gudugùn ña'an dânj ñan rumin'in, nda giyigín ne' gui, nì ga'hue gùdùgun ati' gahui ne' nìgàn'an ruhuâ nimân nej suj; <sup>20</sup> gà' sinin garan da'nga' ruhuâ nej suj rayi'í nej nânj, dadin' gà' si 'ngo nej nuguan' gataj dàj gahuin 'na' riñan ñanj si-nùguàn' Ma'an Ña'anj an, nì si ga'hue gànàtà' 'ngo rìn sí dàj garânj da'nga' ruhuâ sô' rayi'í nuguan' dânj mánj, <sup>21</sup> dadin' gà' si 'ngo nej sô' gataj dàj gahuin, nun giri rà gà' si 'ngo nej nuguan' ga'min nej sô', nì ga'min nej sô' nuguan' ga'hui' Ma'an Espíritu Santo ga'min nej sô'.

### Profeta gidigañu'unj un nì maestrú gidigañu'unj un (Judas 4-13)

**2** Sani gimân nej profeta gidigañu'unj un siganínj nej Israelita àsij nâ, nì huê danj nanj gimàn nej maestrú gidigañu'unj siganínj nej suj, nì duguatúj huì nej sô' nì gidigân nej sô' nuguan' nitaj si 'na' riñan ñanj si-nùguàn' Ma'an Ña'anj an riñan nej suj nì gudurè' nej sô' nej suj, nì gataj nej sô' si nun ni'in nej sô' Ma'an Señor gi'hiaj ganain nej sô', sani gi'hiaj nej sô' si ga'na' sañuun riñan nej ma'an nej sô' nda ra'ñanj chre. <sup>2</sup> Nì ùta gà'ì nej guì gàyì'ì gi'hiaj gakín'in yi'í nej nuguan' gidigân nej sí dânj, nì rayi'í sa gi'hiaj nej sô' nì gàyì'ì nej guì nì ga'min kij ninj rayi'í chrej yàngà'a, <sup>3</sup> nì ùta nàtà'huì' nej sij dàj gidigan nej sij nuguan' gidigañu'unj riñan nej suj guendâ ga'ne nej sij si-san'anj nej suj. Sani gà' huà yugui sañuun ga'naj riñan nej sij, dadin' gà'

giri' nì'hiaj nej sij ga'anj nì'hia nej sij.

<sup>4</sup>Dadin' si nun ginikaj Ma'an Ña'anj an nimân nìko ngà nej ángel gi'hiaj gakìn'in riñanj, nì gudugue ga'anj ninj ruhuâ rúnâko nì gune' nininj ninj ruhuâ dukuâ ga' hua rumin'in, nì hiuj dânj gane ninin' ninj nda gui gananikin' ninj riñan Ma'an Ña'anj an guendâ ganahuin guenda rayi'í si-gakìn' ninj; <sup>5</sup>sani gà' dânj nì nun ginikaj Ma'an Ña'anj an nimân nìko rayi'í nej guiì gimân nga diû gane sachij Noé, nì gataj sô' si gi'hiaj da' go'ngo nej guiì dânj sa nìkaa sani nun gùyùmàn ruhuâ ninj nì rayi'í dan nì gi'hia si gaman' gumàn huc xi riñan ninj, sani gananin sachij Noé ngà a'ngô chij nej guiì, <sup>6</sup>nì si dunahui nì gi'hia giran' sañun nej guiì gimân nej yuman' snè'anj gù'naj Sodoma ngà Gomorra, nì gi'hia si gaka nguèj yuman' dânj nì man doj hiaj gunâj, nì nânj gahuin 'ngo da'nga'a guduna riñan nej guiì dugu'nin' gi'hiaj sa kīj huua, <sup>7</sup>sani dunanin Ma'an Ña'anj an Lot dadin' gahuin sô' sí gi'hiaj sa nìkaa, nì ùta giri ruhuâ sô' ni'in sô' nej sa a'nan' gi'hiaj nej sí ùta kīj hua dânj sani nitaj àmàn guyumân ruhuâ nej sô' sa ga'min Lot. <sup>8</sup>Dadin' gahuin Lot, sí nìkaa nì gane sô' siganin' nej sí nânj, nì da' gui nì gananin ruhuâ sô' ngà ma'an nimân sô' rayi'í nej sa kīj hua gini'in sô' nì gunin sô' gi'hiaj nej sí nânj, <sup>9</sup>nì ni'in Ma'an Señor dàj gi'hia gananin nej guiì nìkaj chrej riñanj nga duguane' sichre gakìn'in riñan ninj, nì nune' chrunj nej guiì nitaj si gi'hiaj sa nìkaa guendâ ganahuin ra'a ninj kastigu nga gùyùmàn gui gananikin' ninj riñan Ma'an Ña'anj an.

<sup>10</sup>Nì dānanj huaj doj giran' sañun nej guiì ùta ganahuij ruhuâ ni'in nneè kú, nì ùta huin ruhuâ ninj gi'hiaj ninj ahuin nanj gakìn', nì nagi'hiaj kīj ninj ma'an ninj, nì gi'hiaj ninaj ninj doj Ma'an Señor a'nin' riñan ninj. Guiì huc huin ninj nì nitaj si guyumân ruhuâ ninj, nì nitaj si yu'hui' ninj ga'min ninj nuguan' a'nan'an yi'í nej sô' nìkaj sun nìko, <sup>11</sup>sani nej ángel sà'a nì nùkuaj ninj nì nìkaj ninj sun nìko, sani gà' danj nì nun gisij ruhuâ ninj gataj ninj si ga'na' sañuun riñan nej sô' nitaj si dagahuin nì nìkaj nej sô' sun nìko sani nun garan ruhuâ ninj rayi'í nej sô' nga nìkìn' ninj riñan Ma'an Ña'anj an mánj.

<sup>12</sup> Sani nej sí nânj, ni ga'min a'nan' nej sô' rayi'î nej sa nun garan da'nga' ruhuâ nej sô', ni gahuin nej sô' dàj rûn' huin nej yuku na'hue gayakaj guendâ, ni ga'nga nej sô' guendâ gininj nej sô' riñan gakî'n'in huê danj ni gahui' nej sô', ni ma'an nej sô' gi'hiaj ni ga'anj ni'hia nej sô' huê danj ni ganahuij nej sô'.

<sup>13</sup> Ni ganahuin ra'a nej sô' sañuun rayi'î nej gakî'n' gi'hiaj nej sô', dadin' sa gi'hiaj nej sô' huin si ûta ganahuin nihià' ruhuâ nej sô' ngà nej gakî'n' gi'hiaj nej sô' da' gui. Ni nej nânj huin nej gakî'n' nagihiaj kij nimân nej sô', ni nga nne nej sô' yâ nej sô' ngà nej suj, ni gananun ruhuâ nej sô' ni'in nej sô' si-gakî'n' nej sô' ni ganahuin nihià' ruhuâ nej sô' ngà sa gi'hiaj nej sô'.

<sup>14</sup> Nga gini'in nej sô' 'ngo siyànà nne nika a ni ûta huin ruhuâ nej sô' gatoj nej sô' ngà siyànà dânj, ni nitaj àmàn ga'nin' ruhuâ nej sô' si gi'hiaj nej sô' gakî'n'in, ni ûta nikaj nej sô' mãnan dàj gidigañu'unj nej sô' nej guì nitaj si nikî'n' ran, ni gu'nun nej sô' ni ûta huin ruhuâ nej sô' si ga doj rasuun riñan nej sô', ni guendâ gi'hiaj nej sô' dânanj ni hua niñan si ga'na' sañuun riñan nej sô'. <sup>15</sup> Ni gudunâj nej sô' chrej nika a, ni gudunâ nej sô' chrej ga'anj nej sô' ni gida'a nej sô' si-chrej Balam huin da'ní Beor ga'anj nej sô', dadin' ga 'l' ruhuâ sô' ganahuin ra'a sô' kastîgu rayi'î nej sa kij hua gi'hiaj sô', <sup>16</sup> ni dugunin gà'ì 'ngo yuku 'mînj in sô' rayi'î sa kij hua sta'u gi'hiaj sô'; ni 'ngo yuku ata rasuun huin yô', ni ga'min yô' dàj rûn' ga'min 'ngo sí, ni gi'hiaj yô' si gà'nin' ruhuâ sô' rayi'î sa nitaj si niñanj sa ganin ruhuâ sô' gi'hiaj sô'.

<sup>17</sup> Ni huin nej sô' dàj rûn' huin hiu'uj ñan nitaj si gahui nnee, ni huin nej sô' dàj rûn' huin nnga gata ra'a nanè a'hui' nûkuaj xi; ni gà' hua yugui ñan rûmîn'in nîko xi gane ninin' nej sô'. <sup>18</sup> Ni ûta ganahuij ruhuâ nej sô' ga'min nej sô' nuguan' nàhia ni nuguan' nitaj si niñanj an, ni nikaj nej sô' mãnan dàj gidigañu'unj nej sô' ni ûta huin ruhuâ nej sô' gi'hiaj nej sô' ahuin nanj gakî'n' garan' ruhuâ nneè kú nej sô' ni ûta duguachej nej sô' ruhuâ nej guì ganin yàngà' ruhuâ guxun ma'an riñan nej guì garan' ruhuâ gi'hiaj gakî'n'in. <sup>19</sup> Gataj nej

sô' si gùyùmàn ruhuâ nej guîi nuguan' ga'min nej sô' nî gānānīn ninj, sanī huā nānj gi'hiaj gè nej mā'an nej sí dânj gākīn'in. Nī si girè' 'ngo sí nī huā nīñan si dagahuin sij riñan sí gi'hiaj gānan riñan sij. <sup>20</sup> Yàngà' hia, nī si gà' gudunāj nej sô' nej gākīn' huā ruhuâ yumiguì nānj, rayi'î guendâ gini'in nej sô' Mā'an Señor Jesucristo dadin' huej huin sa gi'hiaj gānanin nej sô', sanī guendâ guyumân ruhuâ nej sô' sa ga'min nej sí nānj nī ne' rùkù nī gininj ñûn nej sô' riñan gākīn' gà' gudunāj nej sô', hiô' nī nga nanikàj ñûn nej sô' gi'hiaj nej sô' gākīn'in nī dānanj ganahuin nej sô' sí kīj hua doj nga nīn' gāchin gīni'in nej sô' Mā'an Jesucristo. <sup>21</sup> Dadin' dānanj dūgùnāj huaj si nun gīnī'in nej sô' si-nūguàn' Mā'an Ña'anj an, dadin' ne' rùkù nga gà' gini'in nej sô' si-nūguàn' Mā'an Ña'anj an nī gini'in nej sô' ahuin sa nīka da'hui nej sô' gi'hiaj nej sô', nī nanikàj rùkù ñûn nej sô' nī gurûn nej sô' nuguan' ganahuin rā'a nej sô'. <sup>22</sup> Sanī giran' nej sô' dāj rûn' taj guentû rán a'min dāj gi'hiaj nej sí: “Nī nanikàj ñûn yuhue yâ xuj sa guchrán xuj, nī nanikàj ñûn yaká gà' duguane nej sij duriñun ñûn xuj mā'an xuj riñan sigè'è.”

### Gā'nā' ñûn Mā'an Jesús

**3** Ì ruhuâj ni'ín nej suj dīnīnj, nī nan huin gisīj huìj ñānj karta gachrūnj huaj riñan nej suj, nī guñan a'min ngue dadin' ruhuâj si gà'nà'nīnj ñān nej suj nī duna'ngāj riñan nej suj si hue'ê gāran da'nga ruhuâ nej suj, <sup>2</sup> da'nga nī gānanun ruhuâ nej suj rayi'î nej nuguan' gà' ga'min nej sô' gè gataj dāj gāhuin gimân àsij nā, nī huê danj nānj gānanun ruhuâ nej suj rayi'î nuguan' guchrūj sūn nej sô' ga'anj gidigān sīnīn rayi'î Mā'an Señor gi'hiaj gānānīn nê'.

<sup>3</sup> Nī ruhuâj si gīnī'in sīnīn nej suj rayi'î nej nānj, si nej gui 'nā' ne' ñāan nī gā'nā' nej sí gā'mīn duku, nī gi'hiaj nej sô' sa garan' ruhuâ nneè kú nej sô', <sup>4</sup> nī gataj nej sô': “Dànè' gunāj nuguan' ga'hui' nej sô' si-nūguàn' nej sô' nī gataj nej sô' si rā'ñānj nānikàj ñûn Mā'an Cristo gā'nāj rà'aj. Dadin' gà' gāhui' yi nê' ngà rej nê' nī huê dāj rûn' huaj àsij gi'hiaj Mā'an

Ña'anj an yumiguì nì huê danj hua gej nda gui hiaj rà'aj." <sup>5</sup> Nì nun ni'in da'nga' nej guì nânj si àsìj nâ nì daran' nej sa màn gurugui' gini'hio', nì ngà nuguan' ga'min Ma'an Ña'anj an nì gahuin yàtà'a nì huê danj nanj gahuin hio'óo, nì ngà nnee gi'hiaj Ma'an Ña'anj an gurugui' hio'óo nì danin nnee nun hio'óo, <sup>6</sup> rayi'f dan nì yumiguì ga nga gane sachij Noé nì ganahui dadin' guna riki nnee; <sup>7</sup> sanì yàtà' hua ngà hio'ó hua diû hiaj, nì ma'an nuguan' gi'hiaj si gahuin ran doj ganahui, nì gà' hua yugui guendâ gakaj nga gùyùmàn gui gananikìn' nej guì riñan Ma'an Ña'anj an nga nagì'hia guenda ngà ninj, nì gui danj huin gui ga'anj nì'hia daran' nej guì nitaj si guyumân ruhuâ ni'in Ma'an Ña'anj an nanj ánj.

<sup>8</sup> A'ngô sa ruhuâj huin dinin, si sî gini'nîn nej suj nej nânj: Dadin' guendâ Ma'an Señor nì 'ngô gui nì huin dâj rûn' huin 'ngô mîn hio'o, nì 'ngô mîn hio'o nì huin dâj rûn' huin 'ngô gui. <sup>9</sup> Sê sî gahuin ran Ma'an Señor guendâ gudusi nuguan' gata mánj, guendâ da'aj nej guì nì ùta gahuin ran Ma'an Señor gudusi nuguan' gata, sanì sa gi'hiaj Ma'an Señor huin si ùta nùkuaj hua ruhuaj ni'in nê', sanì nun garan' ruhuâ Ma'an Señor si ga'anj nì'hia gà' si 'ngô nej guì mánj, nì sa ruhuâ Ma'an Señor huin si gànànikàj ruhuâ daran' nej guì rayi'f si-gakìn' ninj nanj ánj.

<sup>10</sup> Sanì gui ga'na' Ma'an Señor nì gahuin dâj rûn' gahuin nga ga'na' sí tûu ne' ñàn'an nì nda garin xi nì nda nnin nì nnin gahuin yàtà'a, nì ganahuij nej yumiguì hua yàtà'a ngà nej atì' màn yàtà'a gaka, nì huê danj nanj gaka hio'óo ngà daran' nej sa màn riñanj.

<sup>11</sup> Nì si ganahuij daran' nej rasun nânj, nì nùnj huin saj nitaj si ganahuij ruhuâ nej suj si gi'hiaj anêj nej suj gakìn'in riñan nej suj nì ginikaj chrej nej suj riñan Ma'an Ña'anj an da' gui nne ni'nà' nej suj rà'aj, <sup>12</sup> gànà'huìj nej suj nì ùta hio dugu'nin' nej suj dagahuin hue'ê nej suj riñan Ma'an Ña'anj an dadin' râ'ñanj ga'naj, nì ganun ña'aan nej sa màn yàtà'a, nì nga gaka man nì ganinj nì ganahui nanj ánj. <sup>13</sup> Sanì ànàhuìj nê', dadin'

gà' riki Mạ'an Señor si-nùguàn'anj, si gi'hiaj Mạ'an ganahuin nàkà nej yàt'a nị huê danj nanj gi'hia ganahuin nàkà hio'óo, nị hiuj dânj gimàn daran' sa sà'a ngà sa nịkạ gi'hiaj Mạ'an Ña'anj an nanj ánj.

<sup>14</sup> Rayi'f dan địn'đinj, nị si ànà'huìj nej suj nej nânj, nị đugụ'nin nej suj nị útà hiô nagi'hiaj sà' nej suj nimân nej suj nị sị ga gạ' si 'ngo gakin'in ruhuâ nimân nej suj nị gạ gụdadû nej suj mạ'an nej suj nị gi'hiaj nej suj sa nịkaa, nị gạ đin'inj ruhuâ nej suj. <sup>15</sup> Nị ña'an huaj si garan' da'nga' ruhuâ nej suj si Mạ'an Señor nị nùkuaj hua ruhuaj dadin' garan' ruhuaj si gananin nej suj; nị huê nânj huin sa garan' ruhuâ din'đnt Pablo, rayi'f dan nị gachrûn sô' daj rûn' gahuin chrûn nîn' ruhuâ sô' gi'hiaj Mạ'an Ña'anj an, <sup>16</sup> dadin' daran' riñan nej ñanj karta gachrûn sô', nị ga'min sô' rayi'f nej nuguan' nânj, nị sigan'đinj nej nuguan' nânj 'nịnj đạ'aj nuguan' chì' hua gạ'hue garan da'nga' ruhuô', sanị nej sí nitaj si nịk'kin' ran, nị ñan na'hue garan da'nga ruhuâ sô' nej nuguan' chì' huua nị ninin ganata' nej sô', nị huê danj nanj gi'hiaj nej sô' ngà a'ngô nej nuguan' 'nạ' riñan ñanj si-nùguàn' Mạ'an Ña'anj an, nị gi'hiaj nej sô' si gạ'anj nị'hia nej mạ'an nej sô'.

<sup>17</sup> Huê danj nanj nej suj địn'đinj, nị gạ' ni'in nej suj daj gidigán, hiaj nị gạ gụdadû nej suj mạ'an nej suj, dadin' gahuin nị gụyùmàn ruhuâ nej suj daj gidigán nej sí ganin'nin' hua dânj, nị gininaj ruhuâ nej suj nị sị ganikin' ran nej suj riñan Mạ'an Señor gạ' mánj. <sup>18</sup> Sa ganahuij ruhuâ nej suj huin, si gachij nej suj doj ngà si-sunuj Mạ'an Ña'anj an nị gini'in nej suj doj rayi'f Mạ'an Señor Jesucristo dadin' huej huin sa gi'hiaj gananin'. Nị ga'min hue'ê nê' rayi'f Mạ'an hiaj, nị huê danj gi'hiaj nê' nigánj nîn'. Nị huê danj huin rû'huaj nanj ánj.